

Visit for information about  
Jhunjhunu/ Shekhawati/  
Rajasthan & India  
www.myjhunjhunu.com



RNI NO. RAJHIN/2005/16382

पूरे भारतवर्ष में दो हजार दो सौ से अधिक संख्या में प्रसारित

# माई झुंझुनू डॉट कॉम

## My Jhunjhunu.com

www.myjhunjhunu.com/newspaper

डाक पंजीयन संख्या

झुंझुनू/027/05-10 Valid up to 31-12-10

पृष्ठ : 12 मूल्य : 5 रुपये ( वार्षिक शुल्क : 60 रुपये )

License to post without Prepayment of postage No.

TECH.(W.R.)/47-4/05-06/07 valid till 31-12-2010

Posted At H.P.O JJJN On 1st & 2nd Date Of Month

वर्ष : 5

अंक : 2

माह : दिसम्बर

प्रधान सम्पादक : देवकीनन्दन तुलस्यान

संरक्षक : श्रवणकुमार केजड़ीवाल ( एडवोकेट )

नकल से सावधान सही माल खरीदें



भारतीय उद्योग रत्न अवार्ड,  
गोल्ड मैडल से सम्मानित

Awardee - 21st Century Technocrat Excellence Award 2006 with Gold Medal

## सम्पादकीय

50 वां अंक आपको प्रेषित करते हुए हार्दिक खुशी का अनुभव कर रहे हैं जैसाकि आपको स्मरण होगा कि अब तक के 49 अंक 12 पृष्ठों में 100 से अधिक समाचारों के साथ प्रकाशित हुए हैं। हमें गर्व है कि आप सुधि पाठकों पर कि आपका सहयोग एवं विश्वास हमें निरन्तर मिला जिससे हम इस क्षेत्र में आगे बढ़ सके। चार वर्ष पूर्व दिपावली 2005 से शुरू समाचार पत्र ने 4 वर्ष पूर्ण कर लिए हैं। सभी अंक रंगीन आप वेबसाइट पर आप

www.myjhunjhunu.com/newspaper पर देख सकते हैं।

नगरपरिषद चुनावों को पारदर्शिता के साथ सफलता पूर्वक एवं शांति के साथ सम्पन्न करवाने में झुंझुनू के युवा कलेक्टर आलोक गुप्ता एवं एस पी अजयपाल लाम्बा के नेतृत्व में झुंझुनू जिला प्रशासन एवं पुलिस प्रशासन तथा अन्य सभी अधिकारी व कर्मचारियों के सकारात्मक सराहनीय सहयोग को हमारा नमन एवं वन्दन।

राजस्थान में ४६ निकाय चुनाव के अब तक घोषित परिणाम के अनुसार मतदाताओं ने एक बार फिर कांग्रेस में विश्वास जताया है। वहीं प्रतिपक्ष भाजपा को पूरी तरह से नकार दिया है। राजस्थान की अशोक गहलोत सरकार ने निकाय प्रमुख निर्वाचन में होने वाले कथित भ्रष्टाचार को रोकने के लिए पहली बार निकाय प्रमुखों ( महापौर, अध्यक्ष व सभापति ) का प्रत्यक्ष चुनाव कराए जाने का फैसला किया। इसे मतदाताओं ने अपना समर्थन देते हुए अब तक घोषित २० निकाय प्रमुख परिणाम में से सत्रह पर कांग्रेस उम्मीदवार को जीत दिलाई है। वहीं, भाजपा को दो और बसपा को एक सीट पर विजय मिली है। राज्य निर्वाचन सूचों के अनुसार १६९२ वार्डों में से १९ पर निर्विरोध वार्ड पार्षद चुने जा चुके हैं। १५९३ वार्ड पार्षद चुनाव में से घोषित १०३० परिणाम में से कांग्रेस ४७५, भाजपा के ३५५ वार्ड पार्षद चुनाव जीत चुके हैं। घोषित परिणाम में से बसपा ने ४, माकपा ने ३, एनसीपी ने एक और १९२ निर्दलीय पार्षदों ने चुनाव में जीत हासिल की है।

निकाय चुनाव के घोषित परिणाम के अनुसार भाजपा को बड़ी पराजय का सामना करना पड़ा है। पिछले निकाय चुनाव में ४६ में से ३३ पर भाजपा का कब्जा था जबकि अब तक घोषित परिणाम में वह मात्र दो ही सीट पर जीत दर्ज कर सकी है। कांग्रेस के अनुसार मतदाताओं ने कांग्रेस अध्यक्ष सोनिया गांधी, प्रधानमंत्री मनमोहन सिंह व राजस्थान के मुख्यमंत्री अशोक गहलोत की नीतियों में विश्वास व्यक्त किया है।

ग्रहण के पहले सूतक और फिर ग्रहण स्पर्श के चलते ३१ दिसम्बर और १ जनवरी दोनों ही दिन चन्द्रग्रहण से प्रभावित रहेंगे। ऐसे में नए साल की खुशियों के समंदर में गोता लगाने को आतुर लोगों की उम्मीदों पर भी ग्रहण की छाया हावी रहेगी। नए साल के आगमन की खुशियों में इस बार चन्द्रग्रहणज खलल डालेगा। ज्योतिषियों के मुताबिक नए साल का आगमन पौष मास में हो रहा है और पौष मास में होने वाला ग्रहण पीडादायक माना गया है। ज्योतिषियों की मानें तो पूरी बीसवीं सदी में नए साल की शुरुआत में चन्द्रग्रहण की छाया नहीं पड़ी। इस ग्रहण के बाद ३१ दिसम्बर, २०२८ को दुबारा चन्द्रग्रहण की स्थिति बनेगी। इस साल के अंतिम दिन की मध्यरात्रि बाद यानी ३१ दिसम्बर की रात १२.२२ बजे चन्द्रग्रहण शुरू होगा और इसके चौ घण्टे पहले दोपहर ३.२२ बजे ग्रहण का सूतक लग जाएगा। शास्त्रों में सूतक से लेकर ग्रहण मोक्ष काल तक का समय खान-पान व अन्य मनोरंजन गतिविधियों के लिए वर्जित ( बच्चे, वृद्ध, रोगी को छोड़कर ) माना गया है।



## नगरपरिषद के सभापति का पदभार ग्रहण किया खालिद हुसैन ने

माई झुं, 26 नवम्बर। गुरुवार को नगरपरिषद के लिए निर्वाचित सभापति खालिद हुसैन ने दोपहर बाद अपना पदभार ग्रहण किया। विधायक बृजेन्द्र ओला के साथ नगरपरिषद में आए निर्वाचित प्रथम सभापति का नगरपरिषद के आयुक्त रामसिंह पालावत सहित कर्मचारी स्टाफ ने स्वागत किया। आयुक्त पालावत ने हुसैन को विधिवत रूप से कार्यभार हुसैन को सभलवाया। सभापति ने शहर की जनता को विश्वास दिलाया कि जनता ने जिस स्नेह से उन्हे यह जिम्मेदारी दी है, उस पर वे खरे उतरेंगे। झुंझुनू के विकास में किसी भी प्रकार की कमी नहीं आने दुंगा। सीवरेज ट्रीटमेंट प्लांट का इंतजार शहर के लोगों को है, उसकी प्रार्थमिकता के साथ पूर्ति करूंगा। कार्यभार ग्रहण करते



आर.ओ.जे.एन.मथूरिया खालिद हुसैन को शपथ दिलाते हुए। फोटो:रामनिवास सोनी

समय उनके साथ कांग्रेस सेवादल रामनारायण कुमावत, इकबाल कब्बाड़ी जिलाध्यक्ष ताराचंद सैनी, पूर्व पार्षद आदि कांग्रेस कार्यकर्ता थे।

## अखिल भारतीय कर सलाहकार संघ के श्रवण केजड़ीवाल सदस्य बने



माई झुं, 25 नव। झुंझुनू के प्रमुख कर सलाहकार श्रवण कुमार केजड़ीवाल अखिल भारतीय कर सलाहकार संघ सेनट्रल जोन के कार्यकारिणी सदस्य निर्वाचन में निर्वाचित हुए हैं। उक्त चुनाव 15 नवम्बर को उज्जैन में आयोजित साधारण सभा में हुआ जिसका परिणाम 24 नवम्बर को घोषित किया गया। श्रवण कुमार केजड़ीवाल झुंझुनू से राष्ट्रीय संघ के सदस्य निर्वाचित होने वाले प्रथम कर सलाहकार हैं जिन्होंने झुंझुनू का नेतृत्व किया है। संघ के पूर्व अध्यक्ष एन एम रांका, उपाध्यक्ष जितेंद्र रांका, पंकज धीया एवं झुंझुनू कर सलाहकारों एवं अन्य गणमान्यजन ने प्रसन्नता व्यक्त करते हुए केजड़ीवाल को बधाई दी है।

माई झुंझुनू डॉट कॉम के प्रबंध निदेशक डी एन तुलस्यान ने संस्था के संरक्षक केजड़ीवाल को बधाई देते हुए कहा है कि झुंझुनू जैसी छोटी सी जगह के कर सलाहकार का राष्ट्रीय स्तर पर नेतृत्व देना झुंझुनू के लिए गर्व की बात है। श्रवण केजड़ीवाल ने बताया कि 18 से 20 दिसम्बर 09 तक जयपुर में कर सलाहकार संघ द्वारा राष्ट्रीय सम्मेलन का आयोजन होने जा रहा है जिसमें टेक्स से सम्बंधित विषयों पर व्याख्यान होंगे जिसके मुख्य अतिथि सुप्रीम कोर्ट के जस्टिस दलबीर भण्डारी तथा विशिष्ट अतिथि मुख्यमंत्री अशोक गहलोत, हाईकोर्ट के चीफ जस्टिस जगदीश भल्लू होंगे।

## मुख्यमंत्री से जयपुर की नवनिर्वाचित महापौर की मुलाकात

जयपुर, 26 नवम्बर। मुख्यमंत्री श्री अशोक गहलोत से गुरुवार को मुख्यमंत्री कार्यालय ( सी.एम.ओ. ) में जयपुर नगर निगम की नवनिर्वाचित महापौर श्रीमती ज्योति खण्डेलवाल ने मुलाकात कर उनसे आशीर्वाद लिया। मुख्यमंत्री ने श्रीमती खण्डेलवाल को इस ऐतिहासिक जीत पर बधाई देते हुए कहा कि जनता ने उन्हें जो जानदेश दिया है उसके अनुरूप कार्य कर अपने दायित्वों का निर्वहन करें। उन्होंने कहा कि गुलाबी नगर में सफाई एवं सीवरेज की मुख्य समस्या है जिस पर तत्परता से कार्य कर आमजन को राहत दें। उन्होंने जन आकांक्षाओं के अनुरूप कार्य करने के साथ-साथ नई परियोजनाओं के कार्यों को भी गति प्रदान करने की आवश्यकता प्रतिपादित की।

जिला पुलिस प्रेसनोट एवं अन्य जानकारियों के लिए लॉगऑन करें-  
www.myjhunjhunu.com/police

## उप सभापति कांग्रेस की विमला बेनीवाल बनी



माई झुं, 27 नवम्बर। नगरपरिषद के उप सभापति पद पर वार्ड नंबर 10 की कांग्रेस की पार्षद श्रीमती विमला बेनीवाल विजयी हुई हैं। श्रीमती बेनीवाल ने उप सभापति के चुनाव में अपने निकटतम भाजपा के प्रतिद्वंदी से 24 मतों के अन्तर से जीत हासिल की।

## मालीराम नैण ने किया सार्वजनिक नलकूप का उद्घाटन

माई झुं, न्यूज। कांट के रजपूत मोहल्ले में रविवार को सार्वजनिक नलकूप का उद्घाटन कृषि उपजमंडी अध्यक्ष मालीराम नैण ने किया। समारोह की अध्यक्षता सरपंच रामदेवराज ने की। विशिष्ट अतिथि बेरीसालसिंह व जावदी खां थे। गौतलब है कि उक्त नलकूप को जलदायत्री महिपाल मदेरणा ने अपने दौरे में नलकूप स्वीकृति की घोषणा की थी। इस अवसर पर काफी संख्या में ग्रामीण मौजूद थे।

## खालिद हुसैन की जीत पर खुशियां मनाई

माई झुं, 26 नवम्बर। निकाय चुनावों में पड़े मतदान की गुरुवार को गणना के बाद कांग्रेस प्रत्याशी खालिद हुसैन की जीत का समाचार आते ही अपराह्न एक बजे बाद कांग्रेस कार्यकर्ताओं ने खुशियां मनाया प्रारम्भ कर दिया। रंग-गुलाल से एक दुसरे कार्यकर्ता ने रंग लगाकर अपनी खुशी का इजहार किया। डीजे साउंड पर कांग्रेस कार्यकर्ता झुमें लगे। आंचार सहिता का ध्यान रखते हुए निर्वाचित सभापति खालिद हुसैन ने रैली नहीं निकालने दी। कमरूद्दीन शाह साहब की दरगाह में जाकर सर्वप्रथम मत्था टेका। कांग्रेस सेवादल जिलाध्यक्ष ताराचंद सैनी की इस बार सभापति चुनावों में महत्वपूर्ण भूमिका नजर आई। सैनी ने अपनी रणनीति से भाजपा को और झुकाव रखने वाले सैनी मतदाताओं का कुछ हद तक कांग्रेस की ओर रूख मोड़ दिया। जिला महिला कांग्रेस अध्यक्ष तेजस्वी शर्मा ने कार्यकर्ताओं को जीत की बधाई देते हुए कहा कि मुख्यमंत्री अशोक गहलोत के सुशासन को जनता ने जीत का ताज पहनाया है।

## स्व.गिरधारीलाल मित्तल की पुण्य तिथि पर सूरत में रक्तदान शिविर

माई झुं, 26 नव। राधा कृष्ण टेक्सटाइल मार्केट सूरत में स्व. गिरधारीलाल मित्तल की पुण्य तिथि पर उनके सुपुत्रों द्वारा रक्तदान शिविर का आयोजन किया गया। शिविर के अतिथि श्रीकृष्ण बंका, किशोरभाई बिंदल, श्रीमती विमला सावू एवं नरेशभाई जोजुवाला थे। शिविर में 168 रक्तदान दाताओं द्वारा रक्तदान किया गया। मित्तल परिवार के रामस्वरूप मित्तल ने सभी अतिथियों का स्वागत तथा आगन्तुकों का आभार ज्ञापित किया।



## कौशलजी महाराज की कथा श्रीलंका में दो जनवरी से

माई झुं, न्यूज। श्रीलंका की अशोक वाटिका में दो से दस जनवरी 2010 तक श्रीराम कथा होगी। श्रीगुरुदेव सेवा ट्रस्ट के तत्वाधान में होने वाले इस धार्मिक अनुष्ठान में वृंदावन के विजय कौशलजी महाराज कथा का रसपान करावेंगे। संयोजक मुम्बई प्रवासी विनोद लाठ ने बताया कि आज के वैज्ञानिक युग में भी श्रीरामचरित मानस जनआस्था का केन्द्र है। इसमें भगवान श्रीराम ऐसे आदर्श हैं जो जाति और धर्म की सीमाओं से परे हैं। विश्व के कई देशों में रामायण काल के प्रमाण मौजूद हैं। श्रीलंका में भी कई स्थान चिह्नित हैं जिनमें मां सीता की तपोस्थली अशोक वाटिका सबसे प्रमुख है। इसी तपोस्थली पर श्रीरामकथा का कार्यक्रम रखा गया है।

भारत से दो जनवरी को यात्रा शुरू होगी, जिसका कोलम्बो पहुंचने पर स्वागत किया जायेगा। तीन जनवरी को कोलम्बो के मंदिरों आदि का भ्रमण किया जायेगा। चार जनवरी को अशोक वाटिका न्यूरेलिया के लिए प्रस्थान किया जायेगा। पांच से आठ जनवरी तक अशोक वाटिका में श्रीरामकथा व प्रवचन होंगे। नौ जनवरी को न्यूरेलिया से कोलंबो प्रस्थान पर सांस्कृतिक कार्यक्रम होगा। दस जनवरी को सभी श्रद्धालु मातृभूमि के लिए रवाना होंगे। इस यात्रा में शामिल होने के लिए झुंझुनू में पवन गाडिया को सयोजक बनाया गया है जिसके मोबाईल नम्बर 9314698897 हैं।

## अंतराष्ट्रीय विकलांग दिवस 3 दिस. को

माई झुं, 26 नवम्बर। राजस्थान विकलांग सेवा संस्थान द्वारा 3 दिसम्बर को अंतराष्ट्रीय विकलांग दिवस मनाया जाएगा। कार्यक्रम के मुख्य अतिथि पुलिस अधीक्षक अजयपाल लाम्बा होंगे। संस्थान के प्रदेश महामंत्री हरचंद सिंह महला ने बताया कि इस दिन को संयुक्त राष्ट्र संघ द्वारा विकलांगों के पुनर्वास एवं कल्याण के लिए निर्धारित किया गया है। सेवा संस्थान इस दिन समारोह का आयोजन कर मेधावी एवं निःशक्त छात्र-छात्राओं को सम्मानित किया जाएगा। सम्मान समारोह में नगद पुरस्कार, आर्थिक मदद में ट्राईसाईकिल, व्हील चेयर, बैसाखी, चिटिया, हारमोनियम, कम्बले, रजाई, गद्दा, स्वेटर, शॉल जुते, सिलाई मशीन आदि सामग्री का वितरण किया जाएगा।



मुख्यमंत्री श्री अशोक गहलोत को उद्योग मंत्री श्री राजेन्द्र पारीक तेल एवं प्राकृतिक गैस मंत्रालय द्वारा सीतापुर अर्निकांड में हुए नुकसान की भरपाई के लिए 50 करोड़ रुपए का चैक भेंट करते हुए।

पीआरओ कार्यालय के किसी भी दिन के प्रेसनोट कभी भी देखें।  
www.myjhunjhunu.com/pro